

“অৱাৰা য়ান্না পুৱাই হায়বগী ঝাইদগী অৱায়ৰা পাঁহেদি য়ান্না

নুঙাইগে হায়বগী আশা জৌৰুদবনি।”-Arthur Schopenhauer

হুৱেহুৱে

অথেংবদা চাক্কৌবা

— শ্ৰীকাংজম নন্দকুমাৰ

নিঙোলশিংগী পুকচেল খঙলুদবনা মবুং-মৌপ্ৰাশিং মথৰায় কমা ৰাজপ্ৰে, চহী অমা লেপ্থুৱৰা নিঙোল চাক্কৌবা কুমসিদি লৈবাক পুঙজাও থিন্না কৌনখি। মবুং-মৌপ্ৰাশিং অদুগী য়ুমগী কীভম নিঙোল মথোয়সু খঙলিবনি, অদুবু লৈবাকী অটৌবা মীতৈ ফুৰুপকী কুঁশৈ অমনি হায়বসু খঙলিবনি চাদনতসু লাক্সৰা চাকনি, নিঙোল চাক্কৌবদা চাবা ঢাক অসিগদি ওহুৱাক্সা খেৱাশ্ৰে। গুগী মহাও নভে, চাক-এঞ্জাংগী মহাও নভে ঈখক-ঈৱাংগী, ফিঙেং-চাকচাগী তোঙানবা মহাও মওং অমনি অহল-লমন, নহা-হ্নু হনখী থাৰদে মবুং-মৌপ্ৰাশিং অদুগা পুয়া পহুই মাঙ্গোল খেঞ্জোংলাং ইকোয় কোয়না ফাংয়াদুনা নোক্তা-খেনা চামিন-থকমিয়বা অদুতনি পামজৰিবা, থা-ৰাং কৈৱেই লৈকায় মপাম লমদম নুঁশিৰী চহী অমগী মনুংদা অমুক্তনি হায়বা কাউল্দুনা কুমসিদি অথেংবদা চাক্কৌবা তাৰি।

পছুং লৈত্ৰবদা

— ৰাজকুমাৰী মীনা

হায়ৱিনি, হুংলিবনি থশ্মোয়সিনা নীংঙমদনা, কদায়াদ লৈৰুপনি, কৰঙ্গা মফদা শাৱগনি? পীৱিৰা মফমশিং অসিদি নৱক্সা পাখুক্ৰি, শেংলবা নঙ-এগী পছুংফমদি য়ৌবা ঙুলোই। নুংশিগী অচেংপা মৰী ওইনা অদুমক লৈৱসনু, কৰিগুঙ্গা পান্ট্ৰৈ অমতা পুথোকপা ঙুলুৱেই। এনা খঙলম্লেই খল্লুন নঙগী পুৰিংগী ৰাফম, অদুবু তুমখৰে, তাঙ্গোয় তানা চাক্তনা পুন্মক, অমতা চিখহৌদে পুন্মাত্ত হাঙৰে, মঙপ্তুমশ্ৰে। এনা কৰি তৌৱগা শাগৎপা-মেমগৎপা ভুমগনি, ৰাহংসিনা চাম্মৱক থশ্মোয়নুংদা তাঙ্গোয়া খিল্লিবনি। মফমদাদ লৈৱল্লবদি শেলুঙ্গা যাবনি পছুং, নঙ-এগী, ৰাখলসিনা ওমদুনা চাক্লিবনি হায়বসি খঙলিদ্ৰা, নীংঙমদনা থশ্মোয় লকানুঁসিদা ফুয়দা লেল্লিবনি। চংলিবনি এগী পুন্নি খোঙচৎসে মঙফা ওমদনা। অথেংবা অমঙ্গা অহিদ্দা ইদোম তৱক, চাক্তাদুনা লেল্লগে খল্লবনি মালেমগী তুপ্পাত্তা, ওইৱেৱেইহুৱা নঙ-এগী নুশি-পছুংগী ৱাৱিসে। হিংবগী হক লৈত্ৰবা পোনগী অক্সা মনুংদা নমদুনা ফাজিন-পুনশিৱিৱৰা এহাক্সা, কৰঙ্গা পায়ৰুপনি নঙগী তনৌৱী খুজ্বেদুদা? ওইৱে মপোকসিমগীদি পান্ট্ৰৈ লৈত্ৰবা খোঙচং। লেংজিথিবনি নঙ-এগী থশ্মোয়গী লিক্সং পৱেং, অদুবু মীফুৰা মথোয়গী যৌওং যৌশিলনা, ওইৱেৰে গুসিদি কাউঙমদ্ৰবা ৱাৰী, নঙ-এগী। লৈজৱসনু শক্সা-শোৱাদুনা তাইবঙসিনা লৈৱিমখৈ, কৰিবু কামৰুপনি খোঙচৎসিনা, পছুং লৈত্ৰবদা?

পুৰি়ুগী ৱা (৩)

— নন্দলাল ৰোয়

কুমগী ঈশিং তমখীৱৰা ঈচাওনা নৈহংপীৱশ্ৰে লায়ৱবগী থাংপোক শঙ্গায়সে নীংখায়ভ্ৰবা ফক্সংনি য়েংহৈদ্ৰবা মশক্ৰি কৈদৌঙৈ শেমজিনগদৌৱি নোংদুশ্ততনা খঙগনি। ময়েক শেংলি কৌজেংগী শৈশক মনীং তল্পি মলয়া নুংশিং মঙালনা শাম্মৱি অহেবা ফক্সাদা নিল্লৱি য়ুমখংনবা লৈমকোনগী মীনোক্তা। চেঙফুন্না চাকশঙদা উগ্ৰগা তুল্পি চফুগা উয়ানগা কেনবা লৌহশ্ৰে খাঁবেনা ৰায়েনবা মখোলসু তাথিহ্ৰে শাংলো থল্মাল কৈশাম্পাংকী থল্মাল।

ইমাগী মিংকী পিৱাংসে

— নাওৱেম মঙ্গি

ইমাগী মিংকী পিৱাংসে মণিপুৰগী লৈমাইদা তাফদে। পাৱি নখোয় থোৱক্সো ফাৱৰা ইমাগী শম্মাংসে নাহুঁবীয়ু নিঙোলশিং নখোয়না। এথোয় পাঙথোক চাম্মাশ্ৰে, ইমাবু নুংঙাইনা লৈহনবা মোমোম মীনোক তমহনবা মচাশিং এথোয়গী ইথৌনি চাক্সিৰা মৈৱসে মুখংলসি।

শোয়দনা শিগদৰা মীওঁইৰা

কৰিগী হাৱ্ৱা কিৰুনি ইমাগীদমক শিৰদি মিংচে উৱাং খিনবনি মতম পুহুগী হিংলবনি।

এনা পামজদবা

— খাইদেম বোৱাসিংহ

এগী অৱোংবা খুংশা জৌৱোক জৌবা কোকী শম থোক থোক নোম্ৰবা য়াগী পৱেং মমি শাম্মক্সৰা মিং অনী ইচা নুপীগীনা অচানবা হুই মতমগী চাক্সক উখিনি উমশাই ইচা নুপাগীনা গাড়ী খুংথৌ শুমাং থেলোং শিৎনি খন্দৰা নুপীগীনা থোংলমদাই লৈভ্ৰে চখোৱকপদনা পোংয়েংদি চামঙানি চাৱমদাইদনা গুন্মক, হাওৱেই হাওৱেই তেত্ৰু কাদনা শেংননি খন্দৰা তুন্মদাইদা মোবাইলগা মোবাইলগা য়াহৌৱকপনা নিপাদ্দা মাপন্দা।

তুল্লিবা নোংশা

— মোহিৱাংথেম কুলচন্দ্ৰ

অমাংবা খোভুনা শাম্মৱিৰা কাভুবুনা লান হৌৱকই; তুল্লিবা নোংশাদা। নোংশানা হেক-হেক য়াওক্সকপা খুদিংগী

লৈনুংদা চঙখি

লমহুইদৌনা।

অচিকপা তাক্সা ফংবগা

উৰা-’ৰা তৌৱকই

মায়কৈ খঙদনা

খোইদৌ শাওহল্লি নোংশাবু।

অশেঙ্গা পুৱাৱিগী

কোৰ্কাক্স

লৰুদুনা শান্লে

অতুঙ্গ নোংশাবু।

মমিদা মীহৌজিক

নোংশানা

অনী পুনবা য়াদবগুম

নিংথৌ য়ান্না লৈবাক্স

মৰা চেংতে লৈঙাত্তা

চেকশিল্ল-

হে! ইৱৈচৰাচ

নখোয়’না পুনবা গুমট্ৰিঙৈ

কক্সক-কঞ্জাও হুমৱিঙৈ

লমহুইনা নিংথৌ ওঁইখিবা

য়াদে হায়বা লৈতবনি।

কৱপসন

— ৰাহেংবম থোইবা মৈতৈ

মীওঁইবা এথোয়না পোন্ধ্ৰকপদগী

কৱপসন হায়বসি,

অদুম লোয়নদুনা লাকই।

কৱান্না ওঁইজবা হায়বসিসু

মীওঁইবা এথোয়গী লীচং-শাজং

মসিসু কৱপসন মখল অমনি।

ইশাগী ধশুগী ওঁইৰা

তৌদবা য়াদবা থৌৱম কয়াদসু

এথোয় ইশা-ইশানা

অদুমক কৱপসন মটৌই।

দেং-কশ্ম কয়াদসু

মসিবু যৌগল তৌৱিৰা

চংনবীগী যৌগল তৌৱিৰা

মথোয় মথোয়সু

মান্দব ময়য়দা শেল

চবুন-চবুন থাৱদিদি

লৌহিৰা নাইদে সন্ধীৰ্ত্তন

মসিসু মীওঁইবা এথোয়গী

কৱপসননি কৱপসন।

মসিনা এথোয় পোন্ধ্ৰকপদগী

য়াওৱক্সে কৱপসন কৱপসন।

থবক লৌগনি

— কান্তা মেৱালাকপম

আইনগী থবকশিং লৌগনি

লুপা লিশীং মঙা পুৱকউ

অঙাং ওইৱিঙৈদগী

ৱল্ট্ৰ প্ৰসিদ্দেট্টগী

ফম পায়ৱকপনি।

সটিফিকেট লৌৱেই

মাৰ্কশিট লৌৱেই

ইণ্টাৰভিউ তৌৱেই

কেসশিং পায়বগী কাঙলোনশিং তাক্সনি

চিলদ্ৰেন হোমগী অঙাংশিনা হোমা পাশ্মী

মহৈৱোয়শিং লৌইনা লাকউ।

কন্মাদৌগী প্ৰসিদ্দেট্টশিং লৌগনি

ফন্মা ভোট কাবা/কাবিশিংদগী

হোমা চাউগনি।

চৈথেং

— আৱ এ মায়নাম

চৈথেংদুগী চৈনানি খাঙলিবা

পিক্সা উলেন নংলবী অমগুম

তিল চাৱবা লৈখোক্সম

লেঙম-শাঙমদ্ৰবা উপালগুম।

য়েনিং হনবা গুমদ্ৰবা পুন্নিচি

মিৎলু পিৱাংতনা মৰুপা ওই

হিংলি পুন্সিগে শিবা ঙাইনা

শাংলবা পুন্সিগী লম্বীসিদা।

মখল কয়াগী চৈথেংগী চৈনানি

মায়োক্সিৱা পুন্সিসিদা ইতিক্স নন্তুনা

থক-খা অনীদা কনাসু লৈতা

হৌৱকখি লমজিংবীনবা য়াওদা পুন্সিগে।

অহিং ওইৱে পিৱাংতনা চেংখি মোলাংদি

নুংথিল ওইৱে যৌনা লৈতা

উৰুমগী হৱায় মতোলগুম

হৌৱকখিবনি পুন্সিগে নাইতোম।

খঙহৌদা থেংনখি মহাজো

লাইৱা খাঙপোক্তা হিংলবসু

মতমগী খোঙলৈ তুংইয়া

হৱাও মোমোন নোৱ্জনি খল্লই।

ওইৱশ্ৰে পুম্মক অৱেঙ্গা

হোমা থোয়নদুম চৈনা ফুংহৌৱে

ঙসিগী পাক্সা তাইবঙসিদা

চৈথেংনা মশীং খিঙমদা

চৈমদি হাপ্পৱি তংতনা।

পিক্সিৰা হেৱাং লৈৱাংগী চৱাশিংদুনা

হঙিন হঙিন পুন্সিসিদা

ইছোকপীৱে নাইতোম গুসিদি

মতিক চাভ্ৰে খন্দুনা

মশা মেৱং য়াওন্না উপালগুম

মদুসু নহাক্সী খুংশেমনি।

কৰিগুঙ্গা খঙল্লুৱা নাবকসে

অপাইবা লৈচিলগী দোলাইনি

তোংলম্লেই পুন্দিদা অমুকফাও

পুম্মক থেংনহৌৱে পুন্দিদা

নঙনা পীৱঙ্গা চৈথেংগী চৈনাদু।

কৰিগুঙ্গা খঙল্লুৱা অপীকপা চৱাশিংদুনা

অৱংবা খুদিংমক সনা নভে,

মতমদ্ ঙাইৱিবনি চৈথেং ফলবা পুন্সিনা

পাখী কোমখীদসু থল্মাল শাংলি

মখুং পায়দুনা তল্লিৱল্লবা

ঙসিগী তক্-তনাল্লবা মালেমসিদা।



কোন্না লোকপা লৌশিং,পা-খঙবা পাখঙবা



মতম মতমগী ৰাখল

মাখনেমনি মোংসাৰা

এথোয়না লাহিৰিক তমলকপদা লমদম অসিগী পুৱাৰী (হিষ্ট্ৰি)অমদি জিওগ্ৰাফি অসি মৰুওইনা তমলকখিভ্ৰে । ঙল্লিওঁদেগী পুৱাৰী (হিষ্ট্ৰি)অমদি জিওগ্ৰাফি অসি তমলক্লফগদি এথোয়গী মীয়াম, য়েলহৌমী হোৱা নুংশি-চাৱনা লৈমিদ্ৰমগনি। ইৱমদমগী ঙমখৈ, লম্বীং-তুম্বীং খঙনা পুয়া ঙাক শেনবা গুমলমগনি। হৌখিবনা হৌঙগসু হৌজিক

ইশাগী পুৱাৰী, লম্বীংলোন,নাংকী চনবী কয়া লৈৱিৰা অসি ঙুল্লিবা মখে চানবা ক্লসশিংদা হাল্লীদুনা তুংগী মীৱোলগী খল্লগা তমহৱা হোংনহৌদ্ৰগদি হোমা ফিভা শোকলকপা ওঁইগনি হায়বসি ময়েক শেংলক্লি । লমদমসিগী চিংগী ৱাৰী, খুন্দামিমৱিৰা চিংকী কাঙলুপশিংগী চনবী কয়া অসিসু সিলেবসত য়াওহুন্দুনা তমহনবা চ্ৰমগনি।

অৰিবা লহিৰিকপাৰা নৈনবা, লমদমসিগী হিষ্ট্ৰি, জিওগ্ৰাফি, এল্ভেপোলোজি, জিওলোজি, নৈনবা অম্জৰা মীগী মশীং য়ান্না থেংনদে । তোঙান্না লৈবদৌনসু উঁজ। মী মীগী অপাল্ল চানবা সবজেক্ট লৈগনি । চনবা সবজেক্তা তদ্ৰা অপাল্ল খন্দুনা হোৱা নৈনবা অসিনা অৰাংবা থাক্সি ম’হে তদ্ৰদা (হাইৱৰ ষ্টদিজ) ওঁইসনু। লাইৰিক তদ্ৰা ময়েকচংলকপা হেক মতুংদনী কলেজগী থাক অসি ফাওবদি তঙাই ফন্দা লমদমসিগী নাং, হিষ্ট্ৰি, জিওগ্ৰাফি, এল্ভেপোলোজি অসি তঙাই ফন্দা তদ্ৰা চ্ৰমগনি। এথোয়গী ওঁইনা শেমজবা কৰিকুলসমু লৈহুন্দুনা চচনহুয়াঁই। ৰুশিয়া (সোভিয়েট) লৈপাক্সী মফ্ম খৱদা অঙাংশিংগী ক্লস অমদা মথোয়গী নাং ফেকসোংশিং অমদি হিষ্ট্ৰিশিং অসি পিক্সিওঁদগী শোয়দনা তদ্ৰদা থেংনৱকখি। মথোয়না কৰঙ্গা জৰ্মনগী মখুংতা মায়থিথিবা, মথোয়গী নাংকী ফেক দলশিং অমদি ঈশৈশিং অসি অপীকপা অঙাং ফাওনবা লোয়না খঙহনবগী চনবী লৈৱমখি। জম্বাৱা ওংখিবা, মথোয়গী পুৱাৰীদা তেমশিংনখিবা অদুগীদমক মথোয়দগী হোৱা হৈনবা, মাজ্ডিন থাবা ঙুল্লবা হায়দুনা থা চিক্ৰুনা ফুল কলেজ গী মটৌৱেইশিংদা খঙহল্লি, তল্লিহৌৱি। অঙাং অমনসু জহাজনা ঈশিংদা কৰিগী তাওৱিৰা, এৱোপ্লোৱা নোংথক্তা কৰঙ্গা পাইবা ঙুল্লিবা, জহাজ শাবগী ফেৰ্মুলা অহৌইই, অনৌবা টাইটানিক অমা শাবগী ৰাখল চ্ৰোহৌৱি। চাউংৎপা হেনখিবনা মথোয়গী অঙাংশিংগী থাক অদু ফাওবা এথোয়দি হৌজিক্সু লৈৱি। অৰাবা নঙলগা, মায়থিবা নংলগা হোৱা যৌনা লৈবা, হৈনীংবা হোংননিংবা পোকপসিদি জপানগী মীওঁইশিংগী মফ্মদসু লৈৱি। হিৱোসিমা নাগাসাকিনা অমেৱিকানা এটোম বোম থাদৰুদগী জপান্না মিকপ থোকলকখি। লানদগী মহুংতা খুং-শা হৈবা, অনৌবা টেংক্ৰোলজি শীজিন্নাবা, অনৌবা পোং পুথোকপগী চাউংৎপগী লাহুংহনবদদি জপান্না হৌজিক্সু হেল্লি। মসি মায়থিবা নংখিবা মতুংদগীনি। অৰাবা মচা লেক্সা মাদে হায়বা পাউৱেসি এথোয়গী ওঁইনসু অহল-লম্ভা হায়নৱগা লাকখি। ঙসিগী মীৱোৱাদি অহল-লম্ভা হায়ৱঙ্গা মমল য়ান্নৰা ৰাইহেশিং অসিগী ৰাহহুেৰু খঙনা থবক পাংথোক্ৰবসিনা এথোয়না মনিদা হৌজিক্সু লেগুঙল্লা লৈবা উই।

এথোয়গী লৈপাক অসিদা লৈত্ৰিবা লান অসি মালেমগী ওইনা মৰুওই। পীকুন্তৰা লমদম অসিদা জ পান লান যৌৱকখি। সাহেবশিংগা শোল্ৰবা লান, থোংজোম লান লৈবি । অৰা লানদি (বশ্মিজ ৱাৰ) তোয়না থোকখি। চহী ত্ৰৱং খুন্তাকপা হায়বসিদি অথেংবনি। মমাংদা অৰা লাদি মণিপুৰনা নিংথৌ পাল্লিঙৌৰ কযাৱক হৌখিবগী ৰাফম হিষ্ট্ৰিল ইৰুগা লৈৱি । লানফম কযাৱক ওঁইখিবা মণিপুৰদা লানফমগী ওঁইবা যৌদোক থোকখিবা মফমদা মীথিনা মীয়ান্না উৰা য়াবা য়েংনবা মফম শেমগৎলগা লৈৱি। হিষ্টোৱিকেল মেনুমেণ্টশিং ঙাক শেন্দুনা থঙ্গুগী হেনবী লৈৱি। লম খোপচিৰা, য়ুম শাজিনবা কয়ানা এথোয়গী মৰুওঁইৰা মফমশিংদি পুয়াং মাজ্হনবীৱি। নিংথৌ পানমিৰা মফমশিং অনকপদা লংথবাল চিং লৈৱি। লংথবাল চিংখক অসিদা ৱাৰ্জিৰ্ ভাগ্যচন্দ্ৰনা নিংথৌ ওঁইৰুগা পাল্লমখি । মথংদা গম্ভিৱশিং ফাওবা পাল্লখিবনি হায়বগী ফুৱাশিং, অমনবা কেনুংগী যুংফম, সনখোং অমদি ক্ৰৌ কিছুৰবা শঙশিং লৈৱিবসি ফাওবা নীংথিনা ঙাক শেমৱিাড্ৰি। শেমৱগসু মীয়ান্না য়েংনবা মফম অমা ওঁইনা শেমগৎগীদে। চহী ১০০ শুৱগদি হিষ্টোৱিকেল মেনুমেণ্ট এক্সী মখাদা পিঞ্জৰ তৌগলবনি হায়ৰি । মীয়ান্না চঙদুনা য়েংবা ফৰ্ৰবী ৰাফম লৈৱে। সিফাই লৈশিল্লি। সিফাইশিংগী ইফুজফম খোংউপ বুটশিং ফুৱিং ফেংফম ওঁইৱফসু য়াই। চঙৰা য়াত্ৰবনিনা কৰি তৌৱমগনি হায়বা খঙদে । জপাদা ওঁইৱশ্মু, ৰুশিয়াদা ওঁইৱশ্মু, টুৱিট ময়ামগী য়েংফম, মীয়ামগী মীংয়েং থশ্মফ ওঁইৱল্লগনি। থোংজোমগী লানফমদি উচিন-নাড্ৰিমা শেমগৎলগা থশ্মী। কংলাসু মতম কুইনা অসাম ৱাইফলসকী সিফাইনা চহী কয়ানো লৈশিল্লমখিবা ? সাৱ চুৱাচন্দনা

৳ ৱাৰী কৰকাউ

মতম কুইৱবগী তুংদা-৩

“থিকা খৱা তৌদৌসু হৌজিকান্দি থিকা ফংদ্রে, মিনিষ্টৱ/এম এল এগী মী নংত্ৰদি ওঁইভ্ৰে। থিকাগী থবক অয়ান্না মনুংগী মীশিংনসু খৱা পায়শিনশ্ৰবৱা কৈনো মীনা হায়নবৈ ৱানি, এথোয়গুন্তুৱা তৌগে গাইনা চঙলুবদা ফবৈ ৰা লৈভ্ৰে। কৱিনো এনা তৌদৌৱিসিৰো?” ঙৱাং নুংলাংগী নিশা ৰাওৱি-ৰাওৱি কাৰিবা ৰোবিতগী নুপা ইবোংতোহুদনা মকোক মৰু ইচাউ চাউখে মখুং খুদাংদু গোৱো-গোৱো হাকৰুচবা হোৎলগা হায়ৱকই-

“অদু সুমাইনা সুম তৌ লৈৱদি এথোয়বু কমাইনা হিংদুইনো?”

“মী পুম্মক হিংনৱিসিনি, চৰা ফাওদি এথোয় হেদেননা, ইপানা থল্মঙ্গা লৌ ময়ামসিদগী কাৱকপা ফৌনা কুম অমা চাবা লেম-পানা কোৱৱি, অৱেহুশিংনা তাই-তাইদুনা চাৱি। কনাগুঙ্গা খৱদি ফৌ মৰু অমা ফাওবা লোক্তৰা য়াওৱিবনি, মোইসু অদুম হিংইসিদি”